

सुरत गुजरात से प्रकाशित, मुंबई, उत्तरप्रदेश, बिहार, राजस्थान, मध्यप्रदेश, उत्तरांचल, उत्तराखंड, दिल्ली, हरियाणा में प्रकाशित

सुरत-गुजरात, संस्करण बुधवार 24 दिसंबर 2025 वर्ष-8,अंक-297 पृष्ठ-08 मूल्य-01 रूपये

Website : www.krantisamay.com & epaper.krantisamay.com www.facebook.com/krantisamay1 www.twitter.com/krantisamay1

राजधानी में सांसों का 'आपातकाल'

■ खतरनाक स्तर पर पहुंचा राजधानी का एक्‍यूआई



एजेंसी नई दिल्ली। राजधानी में स्थानीय कारकों के चलते प्रदूषण लगातार बढ़ रहा है। ऐसे में हवा की गति धीमी होने के चलते लगातार सात दिन हवा बेहद खराब श्रेणी में रहने के बाद आज गंभीर श्रेणी में पहुंच गई है। सुबह की शुरूआत धुंध और कोहरे की मोटी परत से हुई। आसमान में स्मॉग की घनी चादर दिखाई दी। एयर क्वालिटी अलर्टी वार्निंग सिस्टम फॉर दिल्ली के अनुसार, मंगलवार सुबह राजधानी का औसत वायु गुणवत्ता सूचकांक (एक्‍यूआई) 413 दर्ज किया गया है।। यह हवा की बेहद खराब श्रेणी है।। यह हवा की गंभीर श्रेणी है। केन्द्रीय प्रदूषण नियंत्रण बोर्ड (सीपीसीबी) के सुबह सात बजे के आँकड़ों के अनुसार, राजधानी दिल्ली के अलीपुर में एक्‍यूआई 408, आनंद विहार में एक्‍यूआई 466, अशोक विहार में 444, आ्या नगर में 367, बवाना में 427, बुराड़ी में 390, चांदनी चौक इलाके में 425 एक्‍यूआई दर्ज किया गया है। वहीं, डीटीयू में 420, द्वारका सेक्टर 8 इलाके में 440, आईजीआई एयरपोर्ट टी3 इलाके में 379, आईटीओ में 436, जहांगीरपुरी में 447, लोधी रोड 368, मुंडका 451, नजफगढ़ में 385, पंजाबी बाग में 440, आरकेपुरम 443, रोहिणी 434, सोनिया विहार 413, विवेक विहार 446, वजीरपुर में 440 दर्ज किया गया है।

अफ्रीकी फुटबॉल कोच को दिल्ली बीजेपी पार्षद की धमकी


■ कहा: यहाँ का पैसा खा रहे हो तो हिंदी सीखो



एजेंसी नई दिल्ली। दिल्ली के पटपड़गंज वार्ड से बीजेपी पार्षद रेनू चौधरी का एक वीडियो वायरल हो रहा है। इसमें वे एक अफ्रीकी फुटबॉल कोच को एक महीने के भीतर हिंदी सीखने की चेतावनी देती नजर आ रही हैं। पार्षद कहती हैं कि अगर हिंदी नहीं सीखी तो पार्क छीन लिया जाएगा। जानकारी के मुताबिक, यह अफ्रीकी नागरिक करीब 15 साल से उसी इलाके में रह रहा है। उसने दिल्ली नगर निगम से पार्क किराए पर लिया है और इसमें बच्चों को फुटबॉल कोचिंग देता है। पार्षद ने धमकाने का वीडियो खुद सोशल मीडिया पर पोस्ट किया है। इसमें रेनू चौधरी अफ्रीकन कोच से पूछती हैं कि वह अब तक हिंदी क्यों नहीं सीख पाया? यहां का पैसा खा रहे हो तो हिंदी बोलना सीखो। जब वहां मौजूद कुछ लोग इस बात को मजाक समझकर हंसेते हैं, तो पार्षद कहती हैं कि यह कोई मजाक नहीं है और वह इस चेतावनी को लेकर गंभीर हैं।

दिल्ली एयरपोर्ट पर पैसेंजर को पीटने वाले पायलट पर एफआईआर: पुलिस ने हिरासत में लिया

एजेंसी नई दिल्ली। दिल्ली एयरपोर्ट पर पैसेंजर से मारपीट के मामले में दिल्ली पुलिस ने पायलट पर FIR दर्ज कर ली है। आरोपी वीरेंद्र सेजवाल को पुलिस ने हिरासत में लिया है और पूछताछ कर रही है। दरअसल 19 दिसंबर को आरोपी ने एक यात्री के साथ मारपीट की थी जिसके बाद पीड़ित ने अपने साथ हुई घटना के कुछ फोटोज सोशल मीडिया पर पोस्ट किए थे। घटना के समय आरोपी ऑफ ड्यूटी था। वह उस दिन परिवार के साथ यात्रा कर रहा था। वहीं पैसेंजर अंकित ने दावा किया है कि CT स्कैन में



उसकी नाक की हड्डी में फ्रैक्चर आया है। मारपीट की घटना के बाद सिविल एविएशन मिनिस्ट्री ने मामले की जांच के आदेश दिए थे। जिसके बाद एअर इंडिया एक्सप्रेस ने भी पायलट कैप्टन वीरेंद्र सेजवाल को सस्पेंड कर दिया था। पीड़ित अंकित ने पायलट पर आरोप लगाया था कि



दिल्ली एयरपोर्ट पर उसके साथ मारपीट की गई।सिर्फ इसलिए क्योंकि उसने कैप्टन वीरेंद्र को लाइन तोड़ने के लिए टोका था। पीड़ित ने कहा था कि उसकी 7 साल की बेटी के सामने उसे पीटा गया। वह अभी भी सदमे में है। अंकित ने कहा कि घटना के बाद उसकी छुट्टियां बर्बाद गईं।

नीरज चोपड़ा ने प्रधानमंत्री नरेंद्र मोदी से की मुलाकात

एजेंसी नई दिल्ली। दो बार के ओलंपिक पदक विजेता नीरज चोपड़ा ने मंगलवार को प्रधानमंत्री नरेंद्र मोदी से उनके आधिकारिक आवास पर मुलाकात की। नीरज के साथ इस दौरान पत्नी हिमानी मोर भी मौजूद रहीं। नीरज ने इस साल पूर्व टेनिस खिलाड़ी हिमानी से शादी की थी और वह फिटलाल ब्रेक पर चल रहे हैं। पीएम मोदी ने एक्स पर नीरज के साथ मुलाकात की तस्वीरें साझा कीं। उन्होंने लिखा, 'नीरज चोपड़ा और उनकी पत्नी हिमानी मोरी के साथ आज सात, लोक कल्याण मार्ग पर मुलाकात की। हमने इस दौरान खेल सहित विभिन्न



मुहों पर बात की।' भारत के स्टार भाला फेंक एथलीट नीरज चोपड़ा इस साल अखिरकार 90 मीटर की बाधा पर करने में सफल रहे, लेकिन वह विश्व चैंपियनशिप में अपने खिताब का बचाव नहीं कर सके थे। नीरज ने वेहा डायमंड लीग में भाला फेंक में मानक माने जाने वाले 90 मीटर की दूरी हासिल की। नीरज ने अपना भाला 90.23 मीटर तक फेंका और ऐसा करने वाले एशिया के तीसरे और कुल मिलाकर 25वें खिलाड़ी बन गए।

अभियान जारी है। एंटी-सैबोटेज चेकिंग और सर्च बख्शी स्टैंडियम के पास के इलाकों में की गई, जो कश्मीर में रिपब्लिक डे और ईडिपेंडेंस डे सेलिब्रेशन को भी देख रहे हैं। लाल चौक का मशहूर क्लॉक टावर, जो पिछले चार सालों में ट्रस्टि हब बन गया है, अमीराकदल से भी थोड़ी ही दूर है, वहां सर्चिंग की गई। पिछले माह बीएसएफ के अधिकारी ने खुलासा किया था कि भारत की ऑपरेशन सिंदूर के बाद नुकसान झेलने के बावजूद पाकिस्तान ने एक बार फिर जम्मू क्षेत्र के सामने करीब 72 आतंकी लॉन्च पैड सक्रिय कर दिए हैं।



सेक्टर के प्रगवाल और आसपास के गांवों में भी सुरक्षा बलों ने सर्च ऑपरेशन तेज कर दिया है। जम्मू एम्युनिशन की तलाश के लिए स्निफर डॉग और मेटल डिटेक्टर को लगाया गया। राजौरी के थानामंडी और मंजाकोट में व्यापक

अभियान जारी है। एंटी-सैबोटेज चेकिंग और सर्च बख्शी स्टैंडियम के पास के इलाकों में की गई, जो कश्मीर में रिपब्लिक डे और ईडिपेंडेंस डे सेलिब्रेशन को भी देख रहे हैं। लाल चौक का मशहूर क्लॉक टावर, जो पिछले चार सालों में ट्रस्टि हब बन गया है, अमीराकदल से भी थोड़ी ही दूर है, वहां सर्चिंग की गई। पिछले माह बीएसएफ के अधिकारी ने खुलासा किया था कि भारत की ऑपरेशन सिंदूर के बाद नुकसान झेलने के बावजूद पाकिस्तान ने एक बार फिर जम्मू क्षेत्र के सामने करीब 72 आतंकी लॉन्च पैड सक्रिय कर दिए हैं।



दावा : शिवसेना और मनसे मिलकर लड़ेंगे बीएमसी चुनाव

संजय राउत बोले- सीट बंटवारा पूरा, औपचारिक घोषणा बाकी, वोटिंग 15 जनवरी को

एजेंसी मुम्बई। शिवसेना UBT के नेता संजय राउत ने दावा किया है कि उद्धव-राज का गठबंधन वास्तव में अस्तित्व में आ चुका है। दोनों दलों के कार्यकर्ता मुंबई समेत राज्य के कई हिस्सों में मिलकर काम करने लगे हैं। संजय राउत ने कहा कि सोमवार रात दोनों पार्टियों के बीच सीटों के बंटवारे पर अंतिम सहमति बन गई है। संजय का कहना है कि अब केवल गठबंधन के औपचारिक घोषणा बाकी है। रिपोर्ट्स के मुताबिक उद्धव-राज के बीच गठबंधन का ऐलान बुधवार दोपहर 12 बजे हो सकता है। राजनीतिक गलियारों में चर्चा है कि बृहन्मुंबई म्युनिसिपल कॉर्पोरेशन (BMC) चुनावों के लिए शिवसेना (UBT) और महाराष्ट्र नवनिर्माण सेना (MNS) के बीच दादर, सेवरी, विक्रोली और भांडुप इलाकों में सीट शेयरिंग को लेकर सहमति नहीं बन पाई है। यहां दोनों की ही जनता का समर्थन है। महाराष्ट्र में बीएमसी सहित 29 नगर निगम चुनाव के लिए नामांकन प्रक्रिया मंगलवार से शुरू हो गई है। वोटिंग 15 जनवरी को होनी है। काउंटिंग 16 जनवरी को होगी। न्यूज एजेंसी सूत्रों के मुताबिक महाराष्ट्र के डिप्टी सीएम अजित पवार के नेतृत्व वाली राष्ट्रवादी काँग्रेस पार्टी (NCP) ने आगामी पुणे नगर निगम चुनाव में काँग्रेस के



साथ आने की संभावना पर बात की है। अजित ने रविवार रात काँग्रेस नेता सतेज पाटिल से फोन पर बात की और साथ चुनाव लड़ने का प्रस्ताव रखा। इस पर पाटिल ने कहा कि वे इस मुद्दे पर पहले अपनी पार्टी के नेताओं से चर्चा करेंगे, इसके बाद ही कोई फैसला लेंगे। आम आदमी पार्टी (AAP) ने सोमवार को आने वाले बृहन्मुंबई म्युनिसिपल कॉर्पोरेशन (BMC) चुनावों के लिए अपने स्टार कैप्टन की लिस्ट जारी कर दी। इस लिस्ट में पार्टी के नेशनल और स्टेट लीडरशिप के 40 नेता शामिल हैं। अअह के नेशनल कन्वियन अरविंद भारद्वाज, हरपाल सिंह चीमा और इमरान हुसैन जैसे ऑर्गनाइजेशन के अहम चेहरों को भी शामिल किया है। BMC चुनाव सिर्फ नगर

निगम का नहीं, बल्कि मुंबई की सत्ता, दलों की विश्वसनीयता और आने वाले बड़े चुनावों की दिशा तय करने की लड़ाई है। इसलिए यह महायुति और महाविकास अघाड़ी के लिए साख का सवाल है। 74,000 करोड़ रुपए के बजट वाली एशिया की सबसे बड़ी सिविक बॉडी इटउ पर बिना बटे शिवसेना ने लगभग दो दशकों तक राज किया था। तब BJP उसकी सहयोगी थी। मुंबई नगर निगम का बजट गोवा, अरुणाचल प्रदेश, मणिपुर, मेघालय, मिजोरम, नगालैंड, ब्रिक्कम और त्रिपुरा के बजट से भी बड़ा है। यही कारण है कि भाजपा, उद्धव ठाकरे की शिवसेना, एकनाथ शिंदे की शिवसेना, महाराष्ट्र नवनिर्माण सेना, काँग्रेस, शरद पवार की राष्ट्रवादी काँग्रेस पार्टी और अजीत पवार की राष्ट्रवादी काँग्रेस पार्टी यहां अपनी पकड़ मजबूत करने की कोशिश कर रही हैं। महाराष्ट्र की 288 नगर परिषदों और नगर पंचायत के लिए 2 दिसंबर और 20 दिसंबर को वोटिंग हुई थी।



हरियाणा में दम घुटने से 5 मजदूरों की मौत

कुरुक्षेत्र में होटल के कमरे में कोयले की अंगीठी जलाकट सोए थे: सभी यूपी के रहने वाले

एजेंसी कुरुक्षेत्र। हरियाणा के कुरुक्षेत्र में यूपी के ठेकेदार सहित 5 मजदूरों की मौत हो गई। पांचों सोमवार को काम से लौटने के बाद जिला जेल के पास होटल के कमरे में कोयले की अंगीठी जलाकर सोए थे। सभी मंगलवार की जब काफी देर तक नहीं उठे तो होटल कर्मचारियों ने पुलिस बुलाा। सूचना पर पहुंची पुलिस ने दरवाजा तोड़ा और अंदर प्रवेश किया। अंदर का दृश्य देख सभी के होश उड़ गए। पांचों बेसुध पड़े थे। तुरंत ही सभी को नजदीकी अस्पताल पहुंचाया गया, जहां डॉक्टरों ने उन्हें मृत घोषित कर दिया। इसके बाद पुलिस ने पांचों शव कब्जे में लेकर पोस्टमॉर्टम के लिए सिविल अस्पताल में

पोस्टमॉर्टम के लिए भिजवा दिए। पुलिस के मुताबिक, सभी मृतक यूपी के सहारनपुर के रहने वाले थे। इनमें चार श्रमिक और एक ठेकेदार था। होटल मैनेजर के मुताबिक, ये पांच सोमवार की शाम को ही इस होटल में आए थे। सभी होटल में पेंट करने के लिए आए थे।फिलहाल, पुलिस सभी के बारे में जानकारी जुटा रही है। होटल के मैनेजर उपेंद्र नैन के मुताबिक, सोमवार शाम को सहारनपुर के शेखपुरा कदीम के रहने वाले ठेकेदार नूर के साथ चार लोग पेंट करने के लिए कुरुक्षेत्र पहुंचे थे। शाम को 4:00 बजे के बाद पहुंचे मजदूर रात को खाना खाकर एक कमरे में सो गए थे। बंद कमरे का दरवाजा जब सुबह देर तक नहीं खुला



तो होटल कर्मचारी कंवरपाल ने उसे जानकारी दी। कर्मचारी की सूचना देते ही वे तुरंत मौके पर पहुंचे और दरवाजा खुलवाने का प्रयास किया, लेकिन अंदर से कोई जवाब नहीं मिला। मैनेजर के



मुताबिक, कमरे का दरवाजा न खुलने पर उसने तुरंत पुलिस को सूचना दी। सूचना पर पुलिस पहुंची और एक बार फिर खटखटा कर दरवाजा खुलवाने का प्रयास किया। मगर, अंदर से कोई जवाब नहीं

आया तो दरवाजे को तोड़ना पड़ा। दरवाजा टूटते ही अंदर का दृश्य देख सभी के होश उड़ गए। वहां पांच लोग बेहोश पड़े थे। तुरंत ही सभी को नजदीकी अस्पताल पहुंचाया गया, जहां डॉक्टरों ने उन्हें मृत घोषित कर दिया। होटल मैनेजर के मुताबिक, कमरे के अंदर तसला में कोयले जलाए गए थे। प्राथमिक तौर पर इसी कोयले के धुएँ के कारण ही पांचों का दम घुटने का अनुमान लगाया जा रहा है। फिलहाल, पुलिस ने होटल मालिक को बुला लिया है। मृतकों ठेकेदार नूर भी शामिल हैं। दो मजदूरों की पहचान राजकुमार और रोशन निवासी शेखपुरा कदीम, सहारनपुर, यूपी के रूप में हुई। अन्य दो मजदूरों की अभी पहचान नहीं हुई है, जिनके बारे में भी जानकारी जुटाई जा रही है।

ओडिशा में साल का सबसे बड़ा सामूहिक सरेंडर

■ 22 माओवादियों ने छोड़ा हिंसा का रास्ता



एजेंसी अनुगुल। ओडिशा के माओवाद प्रभावित मलकानगिरी जिले में मंगलवार को पुलिस को बड़ी सफलता मिली है। जिले में सक्रिय रहे 22 माओवादियों ने एक साथ आत्मसमर्पण कर हिंसा का रास्ता छोड़ दिया। यह ओडिशा में वर्ष 2025 का अब तक का सबसे बड़ा सामूहिक माओवादी आत्मसमर्पण माना जा रहा है। आत्मसमर्पण करने वालों में एक डिवीजनल कमेट्री मंबर, छह एरिया कोडेक्स वायर और माओवादी साहित्य शामिल है। आत्मसमर्पण कार्यक्रम में ओडिशा पुलिस महानिदेशक योगेश बहादुर खुरानिया स्वयं उपस्थित रहे। उन्होंने इसे सुरक्षा बलों की सतत कार्रवाई, सरकार की विकास योजनाओं और पुनर्वास नीति का परिणाम बताया। डीजीपी खुरानिया ने कहा कि सरकार समाज की मुख्यधारा में लौटने वाले सभी माओवादियों का स्वागत करती है और अन्य प्रीमिगत माओवादियों से भी हिंसा छोड़कर आत्मसमर्पण करने की अपील की।

नौ हथियार, भारी मात्रा में गोलाबारूद और विस्फोटक सामग्री प्रभावित मलकानगिरी जिले में मंगलवार को पुलिस को बड़ी सफलता मिली है। जिले में सक्रिय रहे 22 माओवादियों ने एक साथ आत्मसमर्पण कर हिंसा का रास्ता छोड़ दिया। यह ओडिशा में वर्ष 2025 का अब तक का सबसे बड़ा सामूहिक माओवादी आत्मसमर्पण माना जा रहा है। आत्मसमर्पण करने वालों में एक डिवीजनल कमेट्री मंबर, छह एरिया कोडेक्स वायर और माओवादी साहित्य शामिल है। आत्मसमर्पण कार्यक्रम में ओडिशा पुलिस महानिदेशक योगेश बहादुर खुरानिया स्वयं उपस्थित रहे। उन्होंने इसे सुरक्षा बलों की सतत कार्रवाई, सरकार की विकास योजनाओं और पुनर्वास नीति का परिणाम बताया। डीजीपी खुरानिया ने कहा कि सरकार समाज की मुख्यधारा में लौटने वाले सभी माओवादियों का स्वागत करती है और अन्य प्रीमिगत माओवादियों से भी हिंसा छोड़कर आत्मसमर्पण करने की अपील की।





सोना-चांदी के बाद अब तांबा बनेगा निवेशकों की नई पसंद

- एआई डेटा सेंटर्स, इलेक्ट्रिक व्हीकल्स और ग्रीन एनर्जी बढ़ा रहे तांबे की मांग

नई दिल्ली । साल 2025 में सोना और चांदी ने निवेशकों को हैरान करने वाला रिवर्न दिया, लेकिन अब तांबा निवेशकों की नजर में नया किंग बनता जा रहा है। विशेषज्ञों का मानना है कि आने वाले वर्षों में तांबे की कीमतों में लगातार बढ़ोतरी देखने को मिल सकती है। बाजार विशेषज्ञों के मुतेो बिक एआई डेटा सेंटर्स, इलेक्ट्रिक व्हीकल्स (ईवी), ग्रीन एनर्जी और इलेक्ट्रॉफिकेशन की बढ़ती जरूरत तांबे की मांग को तेजी से बढ़ा रही है। वैश्विक तांबा बाजार में 2025 में लगभग 1.24 लाख टन और 2026 में 1.50 लाख टन की कमी रहने का अनुमान है। भारत में तांबे का एकमात्र प्रमुख उत्पादक हिंदुस्तान कॉपर है, जिससे सप्लाई सीमित बनी हुई है। उनका कहना है कि बिजली के इस्तेमाल में वृद्धि, इंडस्ट्रियल मैनुफैक्चरिंग और ग्रिड वायरिंग में तांबे की अहम भूमिका इसे सिर्फ सट्टा नहीं मान रहे, बल्कि वास्तविक मांग पर आधारित निवेश विकल्प के रूप में देख रहे हैं। बताया जा रहा है कि 2026 में वैश्विक तांबे की मांग 27 मिलियन टन तक पहुंच सकती है, जिसमें अकेले चीन की मांग में 3.7 फीसदी की वृद्धि शामिल है। विशेषज्ञ मानते हैं कि एआई डेटा सेंटर्स, इलेक्ट्रिक वाहनों और ग्रीन एनर्जी की तेजी से बढ़ती जरूरत तांबे की कीमतों को नए रिकॉर्ड तक ले जा सकती है।

आरआईटीईएस को दक्षिण अफ्रीका में 315 करोड़ का लोकोमोटिव ठेका

- भारत की रेल तकनीक का अंतरराष्ट्रीय विस्तार, डेढ़ साल में प्रोजेक्ट पूरा

नई दिल्ली । रेल अवसंरचना, परामर्श एवं इंजीनियरिंग कंपनी (आरआईटीईएस लिमिटेड) ने दक्षिण अफ्रीका की नडालामा कैपिटल लिमिटेड से डीजल-इलेक्ट्रिक लोकोमोटिव की आपूर्ति और संचालन का ठेका हासिल किया है। ठेके की कुल लागत 315.7 करोड़ रुपये (35.2 मिलियन अमेरिकी डॉलर) है। कंपनी ने बीएसई को बताया कि यह प्रोजेक्ट डेढ़ वर्ष में पूरा किया जाएगा। आरआईटीईएस लिमिटेड, जो रेल मंत्रालय के अधीन नवरत्न सार्वजनिक क्षेत्र उद्यम है, इस ठेके के माध्यम से अंतरराष्ट्रीय बाजार में अपनी उपस्थिति मजबूत कर रही है। इस परियोजना से भारत-दक्षिण अफ्रीका के द्विपक्षीय रेल सहयोग को भी बल मिलेगा। विशेषज्ञों के अनुसार, यह ठेका भारतीय रेल प्रौद्योगिकी की वैश्विक स्वीकार्यता का प्रतीक है।

उत्सर्जन धोखाधड़ी मामले में मर्सिडीज-बेंज 14.96 करोड़ डॉलर मुगतान करेगी

मैडिसन । मर्सिडीज-बेंज यूएसए और उसकी मूल कंपनी डेमलर एजी ने उत्सर्जन धोखाधड़ी के आरोपों के निपटान के लिए 14.96 करोड़ अमेरिकी डॉलर का भुगतान करने पर सहमति जताई है। अर्सेनॉली जनरल के एक गठबंधन ने यह घोषणा की। 008 से 2016 के बीच, जर्मनी की कंपनी ने 211,000 से अधिक डीजल कारों और वैनों में ऐसा सॉफ्टवेयर लगाया, जो परीक्षण के समय उत्सर्जन नियंत्रण को बेहतर दिखाता था, लेकिन सामान्य संचालन में यह नियंत्रण कम कर देता था। मझौते के तहत मर्सिडीज को रिपोर्टिंग आवश्यकताओं का पालन करना होगा और किसी भी प्रकार की भ्रामक बिक्री या विपणन से बचना होगा। 2020 में कंपनी ने अमेरिकी सरकार और कैलिफ़ोर्निया राज्य को पहले ही 1.5 अरब डॉलर का भुगतान किया था। इसी तरह वोल्क्सवगेन को पहले उत्सर्जन धोखाधड़ी के मामलों में 2.8 अरब डॉलर का भुगतान करना पड़ा था।

विदेश भेजे जाने वाले धन में सालाना आधार पर 1.81 प्रतिशत की गिरावट

यात्रा और शिक्षा खर्च घटे, लेकिन विदेशी निवेश में तेज उछाल

नई दिल्ली । भारतीय रिजर्व बैंक (आरबीआई) की उदारीकृत धनप्रेषण योजना (एलआरएस) के तहत अक्टूबर 2025 में विदेश भेजे जाने वाले धन में सालाना आधार पर 1.81 प्रतिशत की गिरावट दर्ज की गई है। आरबीआई के ताजा आंकड़ों के अनुसार यह धनप्रेषण एक साल पहले के

2.40 अरब डॉलर की तुलना में घटकर 2.35 अरब डॉलर रह गया। अंतरराष्ट्रीय यात्रा और विदेश में शिक्षा पर खर्च कम होने से कुल धनप्रेषण में कमी आई, हालांकि विदेश में निवेश बढ़ने से गिरावट कुछ हद तक थमी है। एलआरएस के तहत कुल धनप्रेषण में अंतरराष्ट्रीय यात्रा की हिस्सेदारी लगभग 60 प्रतिशत होती है। अक्टूबर 2025 में अंतरराष्ट्रीय यात्रा पर खर्च सालाना आधार पर 7.02 प्रतिशत घटकर 1.35 अरब डॉलर रह गया, जबकि पिछले वर्ष इसी अवधि में यह

1.45 अरब डॉलर था। इसी तरह, विदेश में शिक्षा पर खर्च में भी बड़ी गिरावट दर्ज की गई। यह खर्च 26.19 प्रतिशत घटकर 16.33 करोड़ डॉलर रह गया, जो एक साल पहले 22.118 करोड़ डॉलर था। जहां उपभोग से जुड़े खर्च घटे, वहीं विदेश में निवेश के मोर्चे पर मजबूत बढ़ोतरी देखने को मिली। इंडिटी और डेट में निवेश सालाना आधार पर 83 प्रतिशत बढ़कर 27.309 करोड़ डॉलर हो गया, जो पिछले साल इसी अवधि में 14.934 करोड़ डॉलर था। इसके अलावा विदेश में

अचल संपत्ति की खरीद से जुड़ा धनप्रेषण 78.8 प्रतिशत बढ़कर 4.464 करोड़ डॉलर पहुंच गया। जमा (डिपॉजिट) के लिए भेजे गए धन में भी 20.7 प्रतिशत की वृद्धि दर्ज की गई। गौरतलब है कि वर्ष 2004 में शुरू की गई एलआरएस योजना के तहत कोई भी भारतीय, अवयस्क सहित, एक वित्त वर्ष में 2.50 लाख डॉलर तक विदेश भेज सकता है। शुरूआत में इसकी सीमा 25,000 डॉलर थी, जिसे समय-समय पर आर्थिक परिस्थितियों के अनुसार बढ़ाया गया।

मीशो के शेयर में चार फीसदी की गिरावट

- कंपनी का मार्केट कैप घटकर लगभग 86,652 करोड़ रह गया

नई दिल्ली । ई-कॉमर्स कंपनी मीशो के शेयर में मंगलवार को शुरुआती कारोबार में बीएसई पर करीब 4 फीसदी की गिरावट दर्ज की गई। 22 दिसंबर को यह शेयर 202.05 रुपये पर लोअर सर्किट में बंद हुआ था। यह लगातार तीसरा कारोबारी दिन है जब शेयर गिरावट में रहा। इस गिरावट के

बाद कंपनी का मार्केट कैप घटकर लगभग 86,652 करोड़ रुपये रह गया।

12 से 18 दिसंबर के बीच मीशो के शेयर में जबरदस्त तेजी देखी गई थी और शेयर लगभग 42.5 फीसदी बढ़ा था। शेयर ने बीएसई पर 254.65 रुपये का हाई लेवल भी छू लिया था। मौजूदा गिरावट को लिस्टिंग के बाद हुई तेजी के बाद निवेशकों की प्रॉफिट बुकिंग से जोड़ा जा रहा है। मीशो के शेयर 10 दिसंबर 2025 को लिस्ट हुए थे। आईपीओ प्राइस



111 रुपये था, और अब शेयर लगभग 82 फीसदी ऊपर है। कंपनी के आईपीओ का

सब्सक्रिप्शन 81.76 गुना हुआ था। प्रमोटेर्स की हिस्सेदारी वर्तमान में 16.76 फीसदी है।

आरबीआई ने अक्टूबर में रुपए को गिरने से बचाने 11.9 अरब डॉलर बेचे

- डॉलर की खरीद 2.2 अरब डॉलर से बढ़कर 17.7 अरब डॉलर हुई

मुंबई । भारतीय रिजर्व बैंक (आरबीआई) ने अक्टूबर 2025 में रुपये की स्थिरता बनाए रखने के लिए स्पॉट मार्केट में 11.9 अरब डॉलर की शुद्ध बिक्री की। सितंबर में यह राशि 7.9 अरब डॉलर थी। इस दौरान डॉलर की खरीद 2.2 अरब डॉलर से बढ़कर 17.7 अरब डॉलर हो गई, जबकि बिक्री 192 फीसदी बढ़कर 29.6 अरब डॉलर हो गई। इसका मुख्य उद्देश्य रुपये को गिरने से रोकना था।

आरबीआई ने भविष्य की कीमतों पर नियंत्रण के लिए फॉरवर्ड कॉन्ट्रैक्ट्स का भी उपयोग किया। अक्टूबर में शुद्ध फॉरवर्ड बिक्री 63.6 अरब डॉलर तक बढ़ी, जो सितंबर में 59.4 अरब डॉलर थी। इससे विदेशी मुद्रा भंडार पर तत्काल दबाव कम हुआ और निवेशकों को यह भरोसा मिला कि जरूरत पड़ने पर डॉलर उपलब्ध होंगे। एक्सचेंज-ट्रेडेड करेंसी फ्यूचर्स (ईटीसीएफ) बाजार में आरबीआई ने शुद्ध पोजीशन न्यूट्रल रखी।



अक्टूबर में खरीदी और बिक्री दोनों 2.3 अरब डॉलर रही, जबकि ट्रेडिंग वॉल्यूम 73.5 फीसदी बढ़ा। शुद्ध फ्यूचर्स बिक्री अक्टूबर में घटकर 1.4 अरब डॉलर रह गई। आंकड़ों से पता चलता है कि आरबीआई ने रुपए को लगभग 88-89 प्रति डॉलर के स्तर से नीचे गिरने से रोकने पर ध्यान केंद्रित किया। अक्टूबर में प्रभावी हस्तक्षेप मूल्य 88.25 रुपए प्रति डॉलर रहा, जो सितंबर के 88.35 रुपए से थोड़ा कम था।

शेयर बाजार में मिला-जुला कारोबार हुआ

सेंसेक्स 42.64 अंक गिरा, निफ्टी 4.75 अंक ऊपर आया

मुंबई । भारतीय शेयर बाजार में मंगलवार को मिला-जुला रख रहा। सप्ताह के दूसरे ही कारोबारी दिन बाजार सपाट बंद हुआ। एशियाई बाजारों से मिले अच्छे संकेतों के बाद भी बिकवाली हावी होने से दिन भर के कारोबार के बाद 30 शेयरों वाला बीएसई सेंसेक्स 42.64 अंक टूटकर 85,524.84 और 50 शेयरों वाला एनएसई निफ्टी 4.75 अंक ऊपर आकर 26,177.15 पर बंद हुआ था। आज कारोबार के दौरान केवल एफएमसीजी, मेटल और उर्जा शेयरों में ही तेजी रही। निफ्टी मेटल और उर्जा शेयरों में बढ़त रही। वहीं निफ्टी फाइनेंशियल सर्विसेज और निफ्टी ऑटो में भी हल्की तेजी रही जबकि निफ्टी आईटी , निफ्टी पीएसयू बैंक 0, निफ्टी फार्मा और निफ्टी रियल्टी में गिरावट रही।

सेंसेक्स के शेयरों की बात करें तो टाटा स्टील, एचडीएफसी बैंक, एनटीपीसी, पावर ग्रिड, कोटक महिंद्रा बैंक, एचसीएल टेक, एचयूएल, बजाज फाइनेंस, एमएंडएम के शेयरों में तेजी रही। वहीं भारतीय एयरटेल, सन फार्मा, टेक महिंद्रा, एक्सिस बैंक, मारुति सुजुकी, ट्रेट, टीसीएस, आईसीआईसीआई बैंक के शेयरों में गिरावट रही।

आज साप्ताहिक एक्सपायरी पर निफ्टी ने एक सीमित दायरे में कारोबार किया। बाजार सपाट बंद हुआ पर व्यापक स्तर पर बाजार में तेजी थी। बॉम्बे स्टॉक एक्सचेंज (बीएसई) पर 2,292 शेयरों में तेज जबकि 1,892 शेयरों में गिरावट रही। 181 शेयर बिना किसी बदलाव के बंद हुआ।

इससे पहले आज सुबह भारतीय बाजारों की शुरुआत सपाट स्तर पर रही। सुबह शुरुआत के बाद निफ्टी 50 7.5 अंक की मामूली गिरावट के साथ 26,164.20 के स्तर पर कारोबार

रुपया बढ़त पर बंद

मुंबई । अमेरिकी डॉलर के मुकाबले मंगलवार को रुपया 13 पैसे की बढ़त पर बंद हुआ। सुबह शुरुआती कारोबार में रुपये में कमजोरी देखी गई। घरेलू शेयर बाजारों में नरमी और विदेशी निवेशकों की पूंजी निकासी के चलते रुपया अमेरिकी डॉलर के मुकाबले 5 पैसे गिरकर 89.73 पर आ गया। इससे पहले सोमवार को रुपया 89.68 पर बंद हुआ था। हालांकि, डॉलर में कमजोरी और वैश्विक स्तर पर कच्चे तेल की कीमतों में गिरावट ने स्थानीय मुद्रा को निचले स्तर पर कुछ समर्थन दिया। अंतरबैंक विदेशी मुद्रा विनिमय बाजार में रुपया शुरुआती स्तर 89.67 पर खुला था, लेकिन बाद में गिरकर 89.73 पर आ गया। छह प्रमुख मुद्राओं के मुकाबले अमेरिकी डॉलर की स्थिति को दिखाने वाला डॉलर सूचकांक 0.20 फीसदी की गिरावट के साथ 98.08 पर रहा, जिससे रुपये को स्थिरता मिली।



शेयर बाजार में मिला-जुला कारोबार हुआ



करता दिखा। वहीं सेंसेक्स 50.96 अंक फिसलकर 85,516.52 पर आ गया। बाजार में सीमित दायरे में उतार-चढ़ाव देखने को मिला। आज एशियन पेट्रॉस, एटरनल और भारतीय एयरटेल के शेयर भी नुकसान में रहे। वहीं एशियाई बाजारों में भी तेजी देखने को मिली। जापान का निक्केई 225 लगभग स्थिर रहा, जबकि दक्षिण कोरिया का कोस्पी 0.73 फीसदी और ऑस्ट्रेलिया का एसएंडपी एसएक्स 200 0.42 फीसदी ऊपर कारोबार करता दिखा। अमेरिकी बाजारों में भी हॉलिवुड शॉर्टेड वीक में सकारात्मक रुख रहा। एसएंडपी 500 0.64 फीसदी, नेस्डैक कम्पो जिट 0.52 फीसदी और डाओ जॉस 0.47 फीसदी बढ़े।

नवंबर में बुनियादी उद्योगों की वृद्धि घटकर 1.8 प्रतिशत पर

- पिछले साल नवंबर महीने में 5.8 प्रतिशत थी

नई दिल्ली । देश के आठ प्रमुख बुनियादी उद्योगों की वृद्धि नवंबर 2025 में घटकर 1.8 प्रतिशत रह गई, जबकि पिछले साल इसी महीने यह 5.8 प्रतिशत थी। कच्चे तेल, प्राकृतिक गैस, रिफाइनरी उत्पाद और बिजली के उत्पादन में कमजोरी इसके मुख्य कारण रहे। अक्टूबर में इन उद्योगों का उत्पादन 0.1 प्रतिशत घटा था। अप्रैल-नवंबर 2025-26 में आठ प्रमुख उद्योगों का कुल उत्पादन 2.4 प्रतिशत बढ़ा, जबकि पिछले वित्त वर्ष की समान अवधि में वृद्धि 4.4 प्रतिशत थी। इससे पता चलता है कि इस वर्ष उद्योगों की वृद्धि पिछली अवधि की तुलना में धीमी रही। नवंबर में कोयला और इस्पात उत्पादन में नरमी आई। वहीं उर्वरक और सीमेंट उत्पादन ने बेहतर प्रदर्शन किया, क्रमशः 5.6 प्रतिशत और 14.5 प्रतिशत की वृद्धि दर्ज की। मासिक आधार पर आंकड़े बताते हैं कि अक्टूबर से नवंबर के बीच अधिकांश क्षेत्रों में सुधार हुआ। एक अर्थशास्त्री के अनुसार त्योहारों के बाद नवंबर में बुनियादी उद्योगों की वृद्धि सुधरी, लेकिन यह अभी भी सुस्त है। उन्होंने कहा कि औद्योगिक उत्पादन सूचकांक नवंबर में 3.5-4.5 प्रतिशत तक बढ़ने की संभावना है।

भारतीय रियल एस्टेट सेक्टर में संस्थागत निवेश 10 अरब डॉलर से अधिक होगा



मुंबई ।

भारतीय रियल एस्टेट सेक्टर में संस्थागत निवेश 2025 में 10 अरब डॉलर से अधिक होगा है। यह जानकारी एक रिपोर्ट में दी गई। रिपोर्ट में बताया गया कि 2025 में रियल एस्टेट में कुल 77 लेनदेन देखने को मिले हैं और इस दौरान कुल 10.4 अरब डॉलर का निवेश हुआ है। यह लगातार दूसरा साल है, जब रियल एस्टेट में रिकॉर्ड निवेश हुआ है। रिपोर्ट में कहा गया है कि यह आंकड़ा बीते साल के मुकाबले 17 प्रतिशत अधिक है और 2024 में सेक्टर में कुल संस्थागत निवेश 8.9 अरब डॉलर रहा था।

2025 में निवेश के अलावा कुल 11.43 अरब डॉलर के निवेश प्रतिबद्धता देखने को मिली है और यह निवेश अगले 3-7 वर्षों के दौरान देश के रियल एस्टेट सेक्टर में आएगा। रियल एस्टेट सेक्टर की जानकारी ने कहा, +2014 के बाद पहली बार, घरेलू संस्थागत निवेशकों ने 52 प्रतिशत की मजबूत बाजार

हिस्सेदारी हासिल की है। साथ ही, 2025 में मुख्य परिसंपत्ति अधिग्रहण में दोगुनी वृद्धि यह दिखाती है कि निवेशक न केवल भारत की ग्रोथ स्टोरी पर दांव लगा रहे हैं, बल्कि हमारी स्थिर, आय-सृजन करने वाली संपत्तियों के माध्यम से सक्रिय रूप से दीर्घकालिक संपत्ति का निर्माण कर रहे हैं। भारतीय आईआईटी (आर इंफ्रास्ट्रक्चर इन्वेस्टमेंट ट्रस्ट (निवेस्ट्रस) के रूप परिवर्तन के प्रमुख घटक के इस पथ पर हैं, जिन्होंने 2.5 बिलियन डॉलर का निवेश किया है जो कि मुख्य परिसंपत्ति अधिग्रहण का 56 प्रतिशत है। भारतीय निजी इंडिटी कंपनियों ने भी इसमें अतिरिक्त योगदान दिया है, जो कुल घरेलू पूंजी निवेश का 30 प्रतिशत है। हालांकि, कुल गतिविधि के प्रतिशत के रूप में विदेशी संस्थागत निवेश में गिरावट आई है, लेकिन कुल विदेशी पूंजी निवेश में सालाना आधार पर 18 प्रतिशत की वृद्धि हुई है, जो भारतीय रियल एस्टेट के बुनियादी सिद्धांतों में निरंतर विश्वास को दर्शाता है।

